

اختیاراتِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ

”اجتماعِ میلاد“

(بارہویں شب) کا بیان



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

اختیاراتِ مصطفیٰ

"اجتماعِ میلاد" (بارہویں شب) کا بیان

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرود شریف کی فضیلت

سُلطانِ دو جہان، رحمتِ عالمیان صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جو مجھ پر جمعہ کے دن اور رات میں سو (100) مرتبہ دُرود پاک پڑھے، اللّٰهُ عَزَّوَجَلَّ اُس کی سو (100) حاجتیں پوری فرمائے گا، ستر (70) آخرت کی اور تیس (30) دنیا کی اور اللّٰهُ عَزَّوَجَلَّ ایک فرشتہ مقرر فرمادے گا، جو اس دُرود پاک کو میری قبر میں یوں پہنچائے گا، جیسے تمہیں تحائف پیش کئے جاتے ہیں، بلاشبہ میرا علم میرے وصال کے بعد ویسا ہی ہو گا جیسا میری حیات میں ہے۔⁽¹⁾

اُن پر دُرود جن کو گس بے گساں کہیں اُن پر سلام جن کو خُبر بے خُبر کی ہے

صَلُّوْا عَلَی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیان سُننے سے پہلے اچھی اچھی نیتیں کر لیتے

ہیں۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ حَيْثُ مَنْ عَمِلَهُ“ مُسْلِمَانِ كِي نَبِيَّةِ اُسْ كِي عَمَلِ كِي سِي بِيْتَرِي۔ (1)

دو مَدَنِي پھول: (1) بغير اچھی نیت کے کسی بھی عمل خیر کا ثواب نہیں ملتا۔
(2) حتیٰ اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

نگاہیں نیچی کئے خوب کان لگا کر بیانِ سنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشاہہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹنے سے بچوں گا۔ ❀ صَلُّوا عَلَي الْحَبِيبِ، اذْكُرُوا اللّٰهَ، تُوْبُوْا اِلَى اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصَافِحہ اور اِنْفِرَادِي كوشش کروں گا۔

صَلُّوا عَلَي الْحَبِيبِ! صَلَّ اللهُ تَعَالَى عَلَي مُحَمَّدٍ

بیان کرنے کی نیتیں

میں بھی نیت کرتا ہوں ❀ اللّٰهُ عَزَّوَجَلَّ كِي رِضَا پانے اور ثواب کمانے کے لئے بیان کروں گا۔ ❀ دیکھ کر بیان کروں گا۔ ❀ پارہ 14، سُورَةُ النَّحْلِ، آیت 125: ﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ﴾ (تَرْجِمَةُ كِنزِ الْاِيْمَانِ: اپنے رب كِي رَاه كِي طرف بِلَاوْ كِي تَدْبِير اور اچھی نصیحت سے) اور بخاری شریف (حدیث 3461) میں وارد اس فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: ”بَلِّغُوا عَنِّي وَ لَوْ آيَةً (2) یعنی پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا۔ ❀ نیکی کا

1...1 معجم کبیر، 185/6، حدیث: 5932

2...2 بخاری، کتاب احادیث الانبیاء، باب ما ذکر عن بنی اسرائیل، 2/262، حدیث: 3261

حکم دوں گا اور بُرائی سے منع کروں گا۔ ﴿اشعار پڑھتے نیز عربی، انگریزی اور مُشکلِ اَلْفَاظ بولتے وقت دل کے اِخْلَاص پر توجُّہ رکھوں گا یعنی اپنی عَلِيَّت کی دھاک بٹھانی مقصود ہوئی تو بولنے سے بچوں گا۔ ﴿مَدَنی قافلے، مَدَنی انعامات، نیز علاقائی دَوْرہ، برائے نیکی کی دعوت وغیرہ کی رَعْبَتِ دِلاوَلں گا۔ ﴿تہنّہ لگانے اور لگوانے سے بچوں گا۔ ﴿نظر کی حِفَاظَت کا ذہن بنانے کی خاطر حَسْبِ الْاِمْكَان نگاہیں نیچی رکھوں گا۔

صَلِّ اللّٰهُ تَعَالٰی عَلٰی مُحَمَّدٍ
صَلِّ عَلٰی الْحَبِيْبِ!

عظیم رات!

بیٹھے بیٹھے اسلامی بھائیو! آج 1437 سن ہجری کے ماہِ رَبِيعُ الْاَوَّل کی 12 ویں شب ہے، اللہ تبارک و تعالیٰ کا لاکھ لاکھ شکر کہ جس نے ہمیں ایک مرتبہ پھر عظیم الشان فضائل و برکات والی مُقَدَّس رات نصیب فرمائی، یہ وہ عظیم رات ہے کہ جس میں محبوبِ رب، سلطانِ عرب، رسولِ اکرم، نورِ مجسم، شاہِ بنی آدم، نبیِ محتشم، شاہِ عرب و عجم، شافعِ اُمم، سراپا جود و کرم، دافعِ رنج و اَلَم صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کی دُنیا میں جلوہ گری ہوئی۔

حضرت سیدنا شیخ عبدالحق محدثِ دہلوی رَحْمَةُ اللّٰهِ تَعَالٰی عَلَیْہِ فرماتے ہیں: ”بے شک سرورِ عالم صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کی شبِ ولادت، شبِ قَدْر سے بھی افضل ہے، کیونکہ شبِ ولادت سرکارِ مدینہ صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کے اس دنیا میں جلوہ گر ہونے کی رات ہے، جبکہ لیلۃُ الْقَدْر سرکارِ صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کو عطا کر دہ شب ہے اور جو رات ظُہورِ ذَاتِ سُرورِ کائنات صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کی وجہ سے مُشْرِف ہو، وہ اُس رات سے زیادہ شَرَف و عَزّت والی ہے، جو ملائکہ کے نُزول کی بنا پر مُشْرِف ہے۔

(مَاتَبَّتْ بِالسَّنَةِ ص 100)

جب کائنات میں کُفْر و شرک اور وحشت و بَرَبْرِیَّت کا گھپ اندھیرا اچھایا ہوا تھا۔ 12 رَبِيعُ الْاَوَّل کو مکہ مکرمہ میں حضرت سیدتنا آمنہ رَضِيَ اللّٰهُ تَعَالٰی عَنْہَا کے مکانِ رَحْمَتِ نِشَان سے ایک ایسا نور چمکا کہ جس نے

سارے عالم کو جگمگ جگمگ کر دیا۔ سسکتی ہوئی انسانیت کی آنکھ جن کی طرف لگی ہوئی تھی، وہ تاجدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محسنِ انسانیت صَلَّى اللهُ تَعَالَى عَلَيْهِ وَآلِهِ وَسَلَّمَ تمام عالمین کیلئے رحمت بن کر مادِ رِگیتی پر جلوہ گر ہوئے۔

12 ربیع الاول کو اللہ عَزَّوَجَلَّ کے نور صَلَّى اللهُ تَعَالَى عَلَيْهِ وَآلِهِ وَسَلَّمَ کی دنیا میں جلوہ گری ہوتے ہی کفر و ظلمت کے بادل چھٹ گئے، شاہِ ایران ”کسریٰ“ کے محل پر زلزلہ آیا، چودہ کنگرے گر گئے۔ ایران کا جو آتش کدہ ایک ہزار سال سے شعلہ زن تھا وہ بجھ گیا، دریائے ساوہ خشک ہو گیا، کعبے کو وجد آ گیا۔

بیٹھے بیٹھے اسلامی بھائیو! آج کی اس عظیم نورانی رات میں حضرت سیدنا آمنہ رَضِيَ اللهُ تَعَالَى عَنْهَا کے گلشن کے مہکتے پھول، رسولِ مقبول صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و عظمت کا مبارک ذکر کر کے اپنے دامن کو رحمتوں اور برکتوں سے بھرنے کی کوشش کریں گے۔ آج کے بیان میں ہم یہ بھی سنیں گے کہ اللہ تبارک و تعالیٰ نے، ہمارے آقا، دو عالم کے داتا صَلَّى اللهُ تَعَالَى عَلَيْهِ وَآلِهِ وَسَلَّمَ کو کیا کیا اختیارات عطا فرمائے، حکومتِ مصطفیٰ کیسی شان والی ہے، توجہ کے ساتھ سنیں گے، سمجھیں گے تو ان شاء اللهُ عَزَّوَجَلَّ اس نورانی رات کی خوب خوب برکتیں و رحمتیں حاصل ہوں گی۔

آئیے! بیان سے قبل، عاشقِ ماہِ میلاد و عاشقِ ماہِ رسالت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُهُمْ اَعَالِيہِہ کے عطا کردہ نعروں سے اس نورانی رات کا استقبال کرتے ہیں۔ ہو سکے تو مدنی پرچم لہرا لہرا کر خوب جوش و جذبے، محبت و عقیدت کے ساتھ مرحبایا مصطفیٰ کی دُھوم مچائیے۔

سرکار کی آمد... مرحبا سردار کی آمد... مرحبا آمنہ کے پھول کی آمد... مرحبا رسولِ مقبول کی آمد... مرحبا پیارے کی آمد... مرحبا اچھے کی آمد... مرحبا سچے کی آمد... مرحبا سوہنے کی آمد... مرحبا موہنے کی آمد... مرحبا محمد کی آمد... مرحبا

مُخْتَارِ كِي اَمَد ... مَرَحِبَا مُخْتَارِ كِي اَمَد ... مَرَحِبَا مُخْتَارِ كِي اَمَد ... مَرَحِبَا
 مَرَحِبَا مُصْطَفٰى مَرَحِبَا مُصْطَفٰى مَرَحِبَا مُصْطَفٰى مَرَحِبَا مُصْطَفٰى
 صَلُّوْا عَلٰى الْحَبِيْب! صَلِّ اللّٰهُ تَعَالٰى عَلٰى مُحَمَّد
اِخْتِيَارَاتِ مُصْطَفٰى

دو عالم کے مالک و مختار، شفیق روز شمار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ حقیقتِ بنیاد ہے: جب قیامت کا دن ہو گا تو لوگ اکٹھے ہو کر حضرت سَیِّدُنَا اَدَمَ عَلٰی نَبِیِّنَا وَاٰلِہٖ وَسَلَّم کی بارگاہ میں حاضر ہوں گے اور عرض کریں گے کہ آپ اپنے رَبِّ عَزَّوَجَلَّ کی بارگاہ میں ہماری شفاعت کیجئے۔ وہ فرمائیں گے: میں اس کے لئے نہیں، لیکن تم حضرت سَیِّدُنَا اِبْرٰہِیْمَ عَلَیْہِ السَّلَام کا دامن پکڑو، کیونکہ وہ اللہ عَزَّوَجَلَّ کے خلیل ہیں تو وہ حضرت سَیِّدُنَا اِبْرٰہِیْمَ عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں، لیکن تم حضرت سَیِّدُنَا مُوسٰی عَلَیْہِ السَّلَام کے پاس جاؤ، کیونکہ وہ اللہ عَزَّوَجَلَّ کے کَلِیْم ہیں تو وہ حضرت سَیِّدُنَا مُوسٰی عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں لیکن تم حضرت سَیِّدُنَا عِیْسٰی عَلَیْہِ السَّلَام کی بارگاہ میں جاؤ کہ وہ رُوْحُ اللّٰہ اور کَلِمَةُ اللّٰہ ہیں، تو لوگ حضرت سَیِّدُنَا عِیْسٰی عَلَیْہِ السَّلَام کے پاس جائیں گے، وہ بھی فرمائیں گے: میں اس کے لئے نہیں ہوں، لیکن تم حضرت سَیِّدُنَا مُحَمَّدُ مُصْطَفٰى صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمت میں چلے جاؤ، وہ میرے پاس آئیں گے تو میں فرماؤں گا، کہ میں ہی تو شفاعت کرنے کے لئے ہوں۔ پھر میں اپنے رَبِّ سے اجازت طلب کروں گا، تو مجھے اجازت ملے گی اور اللہ عَزَّوَجَلَّ میرے قلب میں ایسی حمدیں ڈالے گا کہ جو ابھی میرے علم میں حاضر نہیں۔ میں اُن حمدوں سے حمد کروں گا اور رَبِّ تَعَالٰی کے حُضُوْرِ سَجْدے میں گر جاؤں گا۔ کہا جائے گا: يَا مُحَمَّدُ اِرْزُقْ رَاسَكَ، وَقُلْ يُسْمِعُ لَكَ، وَسَلِّ تَعْطَا، وَاشْفَعْ تَشْفَعُ یعنی اے محمد (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم)! اپنا سر اٹھائیے، کہئے آپ کی سُنٰی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِیْ اُمَّتِیْ يَا رَبِّ عَزَّوَجَلَّ! میری اُمَّت، میری اُمَّت۔ تو فرمایا جائے گا: جائیے اور اپنی

ہے (یعنی بہت زیادہ حمد و تعریف بیان کرنے والا۔ مزید فرماتے ہیں کہ) اُس سجدہ میں حضورِ انور (صَلَّى اللهُ تَعَالَى عَلَيْهِ وَآلِهِ وَسَلَّمَ) رَبِّ (عَزَّوَجَلَّ) کی بے مثال حمد کریں گے اور مقامِ محمود پر رَبِّ تَعَالَى، حضورِ انور (صَلَّى اللهُ تَعَالَى عَلَيْهِ وَآلِهِ وَسَلَّمَ) کا نام "محمد" ہے (یعنی جس کی بہت زیادہ حمد و تعریف بیان کی گئی)۔ حضورِ صَلَّى اللهُ تَعَالَى عَلَيْهِ وَآلِهِ وَسَلَّمَ گنہگاروں کو نکالنے کیلئے دوزخ میں تشریف لے جائیں گے، جس سے پتہ لگا کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) ہم گنہگاروں کی خاطر آؤنی (یعنی معمولی) جگہ پر تشریف لے جائیں گے۔ اگر آج میلادِ شریف یا مجلسِ ذکر میں حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) تشریف لائیں، تو اُن کے کرم سے بعید (یعنی ناممکن) نہیں، اِس سے اُن کی شان نہیں گھٹتی، ہماری اور ہمارے گھروں کی شان بڑھ جاتی ہے۔⁽¹⁾

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللهِ عَزَّوَجَلَّ! دیکھا آپ نے کہ اللہ رَبُّ الْعَرْزَتِ عَزَّوَجَلَّ نے ہمارے آقا و مولیٰ، محمدِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کو کیسی شان و شوکت کا مالک بنایا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو کس قدر اختیارات سے نوازا ہے کہ محشر کے دن جب کہ سورج سوا میل پر رہ کر آگ برسا رہا ہوگا، تانبے کی تبتی زمین پر ننگے پاؤں کھڑا کر دیا جائے گا، انسان اپنے بہن بھائیوں، ماں باپ اور بیوی بچوں سے بھاگتا پھر رہا ہوگا، اُس دن ہر کسی کو اپنی ہی پڑی ہوگی نیز گنہگار اپنے پسینے میں ڈبکیاں کھا رہے ہوں گے، ایسے کڑے دن میں رحیم و کریم آقا صَلَّى اللهُ تَعَالَى عَلَيْهِ وَآلِهِ وَسَلَّمَ گنہگار اُمت کو عذابِ دوزخ سے بچانے کی خاطر بے چین ہوں گے اور اللہ عَزَّوَجَلَّ کی بارگاہِ عالی میں مُسْتَسَلِّ شَفَاعَتِ اُمَّتِ کی اجازت طلب فرمائیں گے، پھر اللہ عَزَّوَجَلَّ اپنے محبوب رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو شفاعت کا اختیار عطا فرمائے گا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ، اللہ عَزَّوَجَلَّ کی عطا سے اپنے اُمتیوں کی شفاعت کر کے انہیں جہنم سے چھٹکارا دلوا کر داخل جنت

فرمائیں گے۔

تمہارا نام مصیبت میں جب لیا ہو گا
گناہگار پہ جب لطف آپ کا ہو گا
خُدا کا لطف ہوا ہوگا دستگیرِ ضرور
دکھائی جائے گی محشر میں شانِ محبوبی
کسی کے پاؤں کی بیڑی یہ کاٹتے ہوں گے
کسی طرف سے صدا آئے گی حضور آؤ
کوئی کہے گا ذہائی ہے یا رسول اللہ
یہ بے قرار کرے گی صدا غریبوں کی
ہزار جان فدا نرم نرم پاؤں سے
عزیز بچہ کو ماں جس طرح تلاش کرے
خدائی بھر انہیں ہاتھوں کو دیکھتی ہوگی
میں اُن کے در کا بھکاری ہوں فضلِ مولیٰ سے
سرکار کی آمد... مرحبا وِلدار کی آمد... مرحبا اوّلیٰ کی آمد... مرحبا اعلیٰ کی آمد... مرحبا والا
کی آمد... مرحبا بالا کی آمد... مرحبا، یسین کی آمد... مرحبا، لہٰذا کی آمد... مرحبا مُزئل کی آمد
... مرحبا مُدثر کی آمد... مرحبا مُختار کی آمد... مرحبا مُختار کی آمد... مرحبا مُختار کی آمد... مرحبا

مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! اس میں کوئی شک نہیں کہ ساری کائنات کا خالق و مالک اللہ عَزَّوَجَلَّ

ہے اور سب اُس کے محتاج ہیں، کوئی چیز بھی اُس کے قبضہ و اختیار سے باہر نہیں، مگر اس نے اپنے فضل و کرم سے مخلوق میں سے اپنے خاص بندوں مثلاً انبیائے کرام عَلَیْهِمُ الصَّلَاةُ وَالسَّلَامُ و اولیائے عظام رَحْمَةُ اللَّهِ تَعَالَى عَلَیْهِمْ أَجْمَعِينَ کو بھی مختلف اختیارات و کمالات سے نوازا ہے۔ اس بات کو یوں سمجھئے کہ جو جس مرتبے کا مالک تھا، اُسے اُسی کے مطابق اختیارات عطا کئے گئے ہیں۔ بلاشبہ انبیائے کرام عَلَیْهِمُ الصَّلَاةُ وَالسَّلَامُ وہ قابلِ احترام اور مُقَدَّس ہستیاں ہیں کہ جن کا مقام مخلوق میں سب سے بلند و بالا ہے، لہذا اُن کو عطا کردہ معجزات، کمالات اور اختیارات بھی دیگر مخلوق سے افضل و اعلیٰ ہوتے ہیں، پھر اُن میں بھی تاجدارِ انبیا، محبوبِ کبریا صَلَّى اللَّهُ تَعَالَى عَلَيْهِ وَآلِهِ وَسَلَّمَ کو جو مرتبہ و مقام حاصل ہے، وہ کسی مسلمان سے ڈھکا چھپا نہیں، لہذا آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اختیارات، دیگر انبیائے کرام عَلَیْهِمُ الصَّلَاةُ وَالسَّلَامُ کے اختیارات سے زائد و نمایاں ہیں۔

خلق سے اولیاء اولیاء سے رُسل اور رسولوں سے اعلیٰ ہمارا نبی
ملکِ کونین میں انبیاء تاجدار تاجداروں کا آقا ہمارا نبی
سارے اچھوں میں اچھا سمجھئے جسے ہے اُس اچھے سے اچھا ہمارا نبی
سارے اونچوں میں اونچا سمجھئے جسے ہے اُس اونچے سے اونچا ہمارا نبی
سب چمک والے اُجلوں میں چمک کیے اندھے شیشوں میں چمکا ہمارا نبی

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

اللہ عَزَّ وَجَلَّ نے اپنے پاکیزہ کلام قرآن کریم میں بھی جا بجا آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اختیارات کو بیان فرمایا ہے۔ آئیے! اختیاراتِ مُصْطَفَىٰ پر مشتمل چند آیاتِ مبارکہ سنئے ہیں چنانچہ،
پارہ 5 سُورَةُ النَّسَاءِ کی آیت نمبر 65 میں اللہ عَزَّ وَجَلَّ ارشاد فرماتا ہے:

فَلَا رَمِيكَ لَا يُؤْمِنُونَ حَتَّىٰ يُحَكِّمُوكَ فِيْمَا

شَجَرٍ بَيْنَهُمْ ثُمَّ لَا يَجِدُ وَاِنِّي اَنْفُسِهِمْ
حَرَ جَامًا قَضَيْتَ وَيَسْلُبُ السَّلِيْبًا ﴿١٥﴾
مسلما نہ ہوں گے جب تک اپنے آپس کے جھگڑے
میں تمہیں حاکم نہ بنائیں پھر جو کچھ تم حکم فرمادو اپنے
دلوں میں اس سے رکاوٹ نہ پائیں اور جی سے مان لیں۔
(پ ۵، النساء: ۶۵)

پارہ 10 سُورَةُ التَّوْبَةِ کی آیت نمبر 29 میں ارشادِ خداوندی عَزَّوَجَلَّ ہے:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ
الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
الْحَرَامِ كَمَا حَرَّمَ اللَّهُ وَرَسُولُهُ
پر اور قیامت پر اور حرام نہیں مانتے اس چیز کو جس کو
حرام کیا اللہ اور اُس کے رسول نے۔
(پ ۱۰، التوبة: ۲۹)

پارہ 28 سُورَةُ الْحَشْرِ کی آیت نمبر 7 میں ارشادِ خداوندی عَزَّوَجَلَّ ہے:

وَمَا اَنْتُمْ بِالرَّسُولِ وَخُذُوْهُ وَاَمَّا نَهَيْكُمْ عَنْهُ
فَاَنْتُمْ هُوَ اَج (پ ۲۸، الحشر: ۷)
ترجمہ کنز الایمان: اور جو کچھ تمہیں رسول عطا فرمائیں وہ
لو اور جس سے منع فرمائیں باز رہو۔

پارہ 22 سُورَةُ الْاَحْزَابِ کی آیت نمبر 36 میں ارشادِ خداوندی عَزَّوَجَلَّ ہے:

وَمَا كَانَ لِمُوْمِنٍ وَّلَا مُوْمِنَةٍ اِذَا قَضَى اللّٰهُ
وَرَسُوْلُهُ اَمْرًا اَنْ يَّكُوْنَ لَهُمُ الْخِيْرَةُ
مِنْ اَمْرِهِمْ ط (پ ۲۲، الاحزاب: ۳۶)
ترجمہ کنز الایمان: اور کسی مسلمان مرد نہ مسلمان
عورت کو پہنچتا ہے کہ جب اللہ ورسول کچھ حکم فرمادیں
تو انہیں اپنے معاملہ کا کچھ اختیار ہے۔

صدرُ الافاضل حضرت علامہ مولانا مفتی سید محمد نعیم الدین مراد آبادی رَحْمَةُ اللّٰهِ تَعَالَى عَلَيْهِ فرماتے ہیں
کہ اس سے معلوم ہوا کہ آدمی کو رسول کریم صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ کی فرمانبرداری ہر معاملے میں
واجب ہے اور نبی عَلَيْهِ السَّلَام کے مقابلے میں کوئی اپنی ذات کا بھی خود مُخْتَار نہیں۔^(۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللَّهِ عَزَّوَجَلَّ! دیکھا آپ نے کہ خالق کائنات عَزَّوَجَلَّ نے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کو کیسے کیسے اختیارات سے نوازا ہے کہ مسلمانوں کے آپس کے معاملات میں بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو حاکم و مختار بنا کر مسلمانوں پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کو لازم قرار دے دیا۔ یوں ہی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اس بات کا بھی اختیار دے دیا کہ جسے چاہیں، جو چاہیں حکم فرمادیں اور جس چیز سے چاہیں، جب چاہیں، منع فرمادیں چنانچہ

صَدْرُ الشَّرِيعَةِ، بَدْرُ الظَّرِيقَةِ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ، اللهُ (عَزَّوَجَلَّ) کے نائب مطلق ہیں، تمام جہان، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے تحت تصرف (یعنی اختیار میں) کر دیا گیا، جو چاہیں کریں، جسے جو چاہیں دیں، جس سے جو چاہیں واپس لیں، تمام جہان میں اُن کے حکم کا پھیرنے والا کوئی نہیں، تمام جہان اُن کا مَحْكُوم (یعنی حکم کا پابند) ہے اور وہ اپنے رَبِّ (عَزَّوَجَلَّ) کے سوا کسی کے مَحْكُوم نہیں، تمام آدمیوں کے مالک ہیں، جو انہیں اپنا مالک نہ جانے حلاوتِ سنت (یعنی سنت کی مٹھاس) سے محروم رہے، تمام زمین اُن کی ملک ہے، تمام جنت اُن کی جاگیر ہے، مَلَكُوتِ السَّمَوَاتِ وَالْأَرْضِ (یعنی آسمان و زمین کی سلطنتیں) حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے زیر فرمان، جنت و نار کی کُنْحِيَاں دستِ اقدس میں دے دی گئیں، رِزْق و خیر اور ہر قسم کی عطائیں، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) ہی کے دربار سے تَقْسِيمٌ ہوتی ہیں، دُنیا و آخرت، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی عطا کا ایک حصّہ ہے۔ شریعت کے احکام حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے قبضے میں کر دیئے گئے کہ جس پر جو چاہیں حرام فرمادیں اور جس کے لئے جو چاہیں حلال کر دیں اور جو فرض چاہیں معاف فرمادیں۔⁽¹⁾

سال حج فرض ہونے کے بارے میں سوال کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بَلْ مَرَّةً وَاحِدَةً فَتَنْزَادَ فَتَنْطَوِّمُ یعنی حج ایک ہی مرتبہ (فرض) ہے، جو ایک سے زائد کرے گا وہ نفلی ہوگا۔⁽¹⁾

سُبْحَانَ اللَّهِ عَزَّ وَجَلَّ! حُضُورِ أَنْوَرِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي شَانِ وَعِظْمَتِ، اِخْتِيَارَاتِ اُور فِكْرِ اُمَّتِ كَا اِنْدَازِه اِسْ بَاتِ سَه لَكَايِيْ كِه هَر سَالِ حَجِّ فَرَضِ كَر دِيْنِيْ كَا اِخْتِيَارِ هُونِيْ كِه بَا وُجُودِ اُمَّتِ كُو مَشَقَّتِ سَه بِيْجَانِيْ كِه لِيْ "هَانَ" فَرْمَا كَر هَر سَالِ حَجِّ كُو فَرَضِ نَه فَرْمَايَا، اَلْبَتَه اِسْپِنِيْ اِخْتِيَارِ كَا وَاضِحِ طُورِ پَر اِنْظِهَارِ فَرْمَايَا كِه اَكْر مِيں "هَانَ" كِه دِيْتَا تُو هَر سَالِ هِي حَجِّ كَر نَا فَرَضِ هُو جَاتَا۔ يَادِر هِيْ كِه يَه كُوْنِيْ پَهْلَا مَوْقِعِ نَه تَهَا بَلْ كِه بَهْتِ سَه مَوْقِعِ پَر سَر كَارِ نَامِدَا، اُمَّتِ كِه عَمْحُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نَه هَمِ گَنَاهِ گَارُونِ كِي مَسْتَقَّتِ وَدُشَوَارِيْ كَا لِحَاظِ كَر تِه هُوْنِيْ شَرْعِيْ مَسَاكِلِ مِيں هَمَارِيْ آسَانِيُونِ كَا خَاصِ خِيَالِ فَرْمَايَا۔ آيِيْ! اِسْ ضَمْنِ مِيں بِيَارِيْ آقَا، مَكِيْ مَدَنِيْ مُضْطَفِيْ صَلَّى اللهُ تَعَالَى عَلَيْهِ وَآلِهِ وَسَلَّمَ كِي خُودِ مُخْتَارِيْ اُور اُمَّتِ كِه حَقِّ مِيں اُسْ صَلَّى اللهُ تَعَالَى عَلَيْهِ وَآلِهِ وَسَلَّمَ كِي خِيَرِ خَوَاهِيْ كِه بَارِيْ مِيں تِيْنِ (3) فَرَا مِيْنِ مُضْطَفِيْ صَلَّى اللهُ تَعَالَى عَلَيْهِ وَآلِهِ وَسَلَّمَ سُنْنِيْ اُور جُهْمُوْمِيْ:

1. لَوْلَا اَنْ اَشَقَّ عَلٰى اُمَّتِيْ لَفَرَضْتُ عَلَيْهِمُ السَّوَاكَ كَمَا فَرَضْتُ عَلَيْهِمُ الْوُضُوْءَ اَكْر مَجْهِيْ اِسْپِنِيْ اُمَّتِ كِي دُشَوَارِيْ كَا خِيَالِ نَه هُو تَا تُو مِيں ضُرُورِ اُنْ پَر مَسْوَاكِ كُو اُوسِيْ طَرَحِ فَرَضِ كَر دِيْتَا، جِسْ طَرَحِ مِيں نَه اُنْ پَر وُضُوْ فَرَضِ كِيَا هِيْ۔⁽²⁾

2. لَوْلَا اَنْ اَشَقَّ عَلٰى اُمَّتِيْ لَا مَرْتَبَتُهُمْ اَنْ يُؤَخَّرُوا الْعِشَاءَ اِلَى ثُلُثِ اللَّيْلِ اَوْ نِصْفِهِ اَكْر مَجْهِيْ اِسْپِنِيْ اُمَّتِ كِي مَسْتَقَّتِ كَا خِيَالِ نَه هُو تَا تُو مِيں عِشَاءِ كِي نَمَازِ كُو تَهَائِيْ يَا اُدْهِيْ رَاتِ تَكِ مَوْخَّرِ كَر نِيْ كَا ضُرُورِ حَكْمِ دِيْتَا۔⁽³⁾

3. وَلَوْ لَا ضَعْفُ الضَّعِيْفِ وَسَقْمُ السَّقِيْمِ لَأَخَّرْتُ هَذِهِ الصَّلَاةَ اِلَى شَطْرِ اللَّيْلِ اَكْر بُوْرُ هُونِ كِي كَمْزُورِيْ اُور

1... مستدرک، کتاب التفسیر، فرضیة الحج فی العمرمة واحدة، ۲/۱۱، حدیث: ۳۲۱۰

2... مسند احمد، مسند الفضل بن عباس، ۱/۴۵۹، حدیث: ۱۸۳۵

3... ترمذی، کتاب الصلوة، باب ماجاء فی تاخیر صلوة العشاء الاخرة، ۱/۲۱۴، حدیث: ۱۶۷

مریضوں کی بیماری کا خیال نہ ہوتا تو اس نماز (یعنی نمازِ عشاء) کو آدھی رات تک ضرور مؤخر کر دیتا۔⁽¹⁾
میٹھے میٹھے اسلامی بھائیو! ان احادیثِ مبارکہ سے معلوم ہوا کہ حضورِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم اگر چاہتے تو عشاء کی نماز کے وقت میں تبدیلی فرمادیتے کہ تہائی یا نصف رات سے پہلے نمازِ عشاء پڑھنا جائز ہی نہ ہوتا اور اسی طرح وضو میں مسواک کو فرض فرمادیتے کہ بغیر مسواک نماز ہی نہ ہوتی۔⁽²⁾ مگر اُمت کی آسانی کی وجہ سے ایسا نہ فرمایا۔

اِذْنِ خَدَا سَے هُو تَم مُخْتَارِ ہر دوعالم
 دونوں جہاں تمہاری خیرات کھا رہے ہیں
 (وسائلِ بخشش، ص 297)

یاد رہے کہ! مسواک شریف ہمارے پیارے آقا، کئی مدنی مُصْطَفٰے صَلَّی اللہُ تَعَالَى عَلَیْہِ وَاٰلِہٖ وَسَلَّم کی بہت ہی بیماری سُنَّت ہے۔

اُمُّ الْمُؤْمِنِیْنَ حضرت سَیِّدَتُنَا عَاشَہ صَدِیْقَہ رَضِیَ اللہُ تَعَالَى عَنْہَا سے مروی ہے: اَنَّ النَّبِیَّ صَلَّی اللہُ عَلَیْہِ وَسَلَّم كَانَ اِذَا دَخَلَ بَیْتَهُ بَدَا بِالسِّوَاكِ یعنی نبی کریم، رُوْفٌ رَّحِیْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم جب بھی دولت خانے میں تشریف لاتے، سب سے پہلے مسواک ہی کیا کرتے تھے۔⁽³⁾ اور رات یا دن میں جب بھی آرام فرماتے تو جاگ کر وضو سے پہلے مسواک شریف کیا کرتے تھے۔⁽⁴⁾ لہذا ہمیں بھی چاہئے کہ دیگر سُنَّتوں کے ساتھ ساتھ مسواک شریف کی سُنَّت پر بھی عمل کیا کریں کہ اِنْ شَاءَ اللہُ عَزَّ وَجَلَّ سُنَّتِ کَا ثَوَابِ تُوَلِّ

1... ابو داؤد، کتاب الصلوٰۃ، باب وقت العشاء الاخرة، ۱/۱۸۵، حدیث: ۴۲۲

2... مرآة المناجیح، ۱/۲۸۰ ماخوذاً

3... مسلم، کتاب الطہارۃ، باب السواک، ص ۱۵۲، حدیث: ۲۵۳

4... ابو داؤد، کتاب الطہارۃ، باب السواک لمن قام من اللیل، ۱/۵۴، حدیث: ۵۷۰

گا، ہی ساتھ ہی ساتھ منہ کی پاکیزگی اور اللہ عَزَّوَجَلَّ کی رضا بھی حاصل ہوگی جیسا کہ فرمانِ مُصْطَفَیِّ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: السِّوَاكُ مَطَهْرَةٌ لِنَفْسٍ مَرَضَاةٌ لِلرَّبِّ لِعَيْنِي مِسْوَاكٌ مِنْهُ كِي پاكيزگي اور الله عَزَّوَجَلَّ كِي رضا كا ذريعہ ہے۔⁽¹⁾

احكامِ شرع پر مجھے دے دے عمل كا شوق
پيكړ خُلوص كا بنا يا ربِّ مُصْطَفَیِّ

(وسائلِ بخشش، ص 131)

آقا كِي آمد... مرچبا سَيِّدِي كِي آمد... مرچبا جَيِّدِي كِي آمد... مرچبا طاہر كِي آمد... مرچبا
حاضر كِي آمد... مرچبا ناظر كِي آمد... مرچبا ناصر كِي آمد... مرچبا ظاہر كِي آمد... مرچبا باطن
كِي آمد... مرچبا حامی كِي آمد... مرچبا آقائے عطار كِي آمد... مرچبا مختار كِي آمد... مرچبا
مختار كِي آمد... مرچبا مختار كِي آمد... مرچبا

مرچبا يا مصطفیٰ مرچبا يا مصطفیٰ مرچبا يا مصطفیٰ

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

حَرَمِ شَرِيفِ كِي گھاس كا ثنا حلال فرما ديا

فتح مکہ كے موقع پر سرکارِ نامدار، دو عالم كے مالِك و مختار صَلَّى اللهُ تَعَالَى عَلَيْهِ وَآلِهِ وَسَلَّمَ نے حَرَمِ مَكَّة كِي
گھاس وغيرہ كاٹنے كِي حُرْمَت بيان كرنے كے بعد حضرت سَيِّدُنَا عَبَّاسِ رَضِيَ اللهُ تَعَالَى عَنْهُ كِي كُزَّارِش پر اپنے
خاصِ اِختيارات كا استعمال كرتے ہوئے صحابہ كرام عَلَيْهِمُ الرِّضْوَانُ كِي ضرورتوں كِي وجہ سے حَرَمِ شَرِيفِ

سے اذخر نامی گھاس کاٹنے کو حلال و جائز قرار دیا جیسا کہ حدیثِ پاک میں ہے کہ
 نبی کریم، رُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: إِنَّ اللَّهَ حَرَّمَ مَكَّةَ بَعْثَ شُكِّ اللَّهِ
 عَزَّ وَجَلَّ نِيَّةً شَرِيفَةً كَوْرَمَ بِنَايَا، لَهْدَانِهِ يِهَا كِي گھاس اُكْهِيْرِي جَائِے اور نہ ہی یہاں کا درخت کاٹا
 جائے (کہ یہ سب کام مکہ میں حرام و ممنوع ہیں)۔ اس پر حضرت سَيْدُنَا عَبَّاسُ بْنُ عَبْدِ الْمُطَّلِبِ رَضِيَ اللهُ تَعَالَى
 عَنْهُ نے عَرْض کی: اِلَّا الْاِذْخِرَ لَصَاغَتِنَا وَلسُقْفِ بِيُوْتِنَا یعنی ہمارے سناروں اور ہمارے گھر کی چھتوں کے
 لئے اذخر گھاس کو جائز فرمادیتے! (یہ ہمارے بہت کام آتی ہے) چنانچہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے
 فرمایا: اِلَّا الْاِذْخِرَ یعنی اذخر گھاس کی تمہیں اجازت ہے۔⁽¹⁾

سُبْحَانَ اللهِ عَزَّ وَجَلَّ! ذرا غور کیجئے کہ حَرَمِ شَرِيفِ كِي گھاس وغیرہ کاٹنے کے حرام ہونے کے بارے
 میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ كِي زبَانِي وَاصِحْ طُورِ پَر سُنْ لِينِے كِے باوجود حضرت سَيْدُنَا عَبَّاسُ رَضِيَ اللهُ
 تَعَالَى عَنْهُ جِيسِے جَلِيلُ الْقَدْرِ صَحَابِي، پيارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ سے اذخر گھاس كو جائز قرار دِينِے كِي
 فرمائش كر رہے هِيں، جس سے معلوم ہوتا ہے کہ صحابہ گرام عَلَيْهِمُ الرِّضْوَانُ آپ صَلَّى اللهُ تَعَالَى عَلَيْهِ وَآلِهِ وَسَلَّمَ كو
 مَعَادَ اللهِ عَزَّ وَجَلَّ كوئی عام انسان یا اپنے جیسا بَشَرٌ نہ سمجھتے تھے، بلکہ اُن كا یہ عقیدہ تھا کہ نبی کریم صَلَّى اللهُ
 تَعَالَى عَلَيْهِ وَآلِهِ وَسَلَّمَ كو اللهُ عَزَّ وَجَلَّ نے حرام و حلال كِے احكامات میں تبدیلی كا مَكْمَلِ اِخْتِيَارِ دِيَا ہے اور پھر خود
 نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے بھی یہ نہ فرمایا کہ مجھے اس كا اِخْتِيَارِ نہیں بلکہ اپنے اِخْتِيَارِ كو استعمال
 كرتے ہوئے اذخر گھاس كو حلال و جائز قرار دے كر گویا اُن كِے اس عقیدے پر اپنی مہر تصدیق لگا دی۔

**میٹھے میٹھے اسلامی بھائیو! اِخْتِيَارِ مُصْطَفِيْ كِے اب تك بیان كئے گئے تمام واقعات، اُن
 چیزوں یا احكامات كِے بارے میں هِيں، جن میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے اِخْتِيَارِ سے**

1... بخاری، كتاب البيوع، باب ما قيل في الصواغ... الخ، / حدیث:

بلا امتیاز اپنی اُمت کے تمام افراد کیلئے آسانی عطا فرمائی۔ اب پیارے آقا، مکی مدنی مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات کی وہ شان بھی ملاحظہ کیجئے کہ کوئی چیز جو ساری اُمت کے لئے تو فرض و واجب ہو کہ اگر کوئی ترک کر دے تو گناہ گار ہوگا، مگر حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے خصوصی اختیارات سے امتیازی طور پر ایک یا چند ایک افراد کو اُس فرض و واجب کے ترک کرنے کی اجازت عطا فرمادی، یونہی کوئی چیز جو ساری اُمت کے لئے تو حرام و ناجائز ہو کہ اگر کوئی کرے تو گناہ گار ہو، مگر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کسی خاص فرد یا مخصوص افراد کے لئے اُس حرام و ناجائز چیز کو حلال و جائز فرمادیا۔ آئیے! اس ضمن میں بھی اختیاراتِ مُصطفیٰ کے چند ایمان افروز واقعات سنئے ہیں:

نمازوں کی معافی میں اختیارِ نبوی

اس میں کوئی شک نہیں کہ ہر مُسلمان پر دن رات میں پانچ (5) نمازیں پڑھنا فرض ہے، اس کی فرضیت کا انکار کفر ہے اور جان بوجھ کر ایک بار بھی چھوڑنے والا گناہ کبیرہ کا مُرتکب اور جہنم کی آگ کا حقدار ہے، جیسا کہ نبی کریم، رُوْفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: خَسَسُ صَلَوَاتِ فِي الْيَوْمِ وَاللَّيْلَةِ یعنی دن رات میں پانچ (5) نمازیں (فرض) ہیں۔⁽¹⁾ مگر قربان جاییے! سرکارِ نامدار، نبی مُختار صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات پر کہ ساری اُمت پر پانچ (5) نمازیں فرض ہونے کے باوجود ایک صاحب کی گزارش قبول کرتے ہوئے انہیں تین (3) فرض نمازیں چھوڑنے کی اجازت عطا فرمادی جیسا کہ مروی ہے کہ ایک صاحب نبی اکرم، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوئے اور اس شرط پر اسلام قبول کرنے کے لئے آمادہ ہوئے کہ میں دوہی نمازیں پڑھا کروں گا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے قبول فرمایا۔⁽²⁾ یاد رہے کہ ترک نماز کی یہ اجازت صرف انہی صاحب کیلئے خاص

1... مسلم، کتاب الایمان، باب بیان الصلوات الخ، ص ۲۴، حدیث: ۱۱

2... مسند احمد، مسند البصریین، ۲۸۳/۷، حدیث: ۲۰۳۰۹

تھی کسی اور کیلئے ایک نماز بھی بلا عذرِ شرعی ترک کرنا جائز نہیں۔

میٹھے میٹھے اسلامی بھائیو! دیکھا آپ نے کہ سارے مسلمانوں پر 5 نمازیں فرض ہیں، مگر پیارے آقا، مکی مدنی مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُن صاحب کو اپنے اختیار سے 3 نمازیں نہ پڑھنے کی اجازت عطا فرمادی۔ یونہی روزے کے سقارے کا بھی ایک واقعہ ہے، وہ بھی سماعت فرمالیجئے، مگر اُس سے پہلے یہ مسئلہ ذہن میں رکھئے کہ روزہ توڑنے کے بارے میں عام حکم یہ ہے کہ رَمَضَانَ الْبَارِک میں کسی عاقل بالغ مُتقِم (یعنی غیر مُسافر) نے آدائے روزہ رَمَضَانَ کی نیت سے روزہ رکھا اور بغیر کسی صحیح مجبوری کے جان بوجھ کر جماع کیا یا کرایا، یا کوئی بھی چیز لَذَّت کیلئے کھائی یا پی تو روزہ ٹوٹ گیا اور اس کی قضاء اور سقارہ دونوں لازم ہیں۔⁽¹⁾ (قضا تو یہ ہے کہ وہ روزہ علاوہ رمضان کسی اور دن دوبارہ رکھے اور سقارہ یہ ہے کہ ممکن ہو تو ایک رقبہ یعنی باندی یا غلام آزاد کرے اور یہ نہ کر سکے تو پے درپے (یعنی مسلسل) ساٹھ (60) روزے رکھے، یہ بھی نہ کر سکے تو ساٹھ (60) مساکین کو پیٹ بھر، دونوں وقت کھانا کھلائے۔⁽²⁾ روزہ توڑنے والے ہر مسلمان کیلئے یہی حکمِ شرعی ہے مگر شارعِ اسلام، شاہِ خیرُ الانام صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے عظیم الشان اختیارات سے اپنے ایک صحابی کے لئے انتہائی خوبصورت انداز میں یہ سقارہ معاف فرمادیا چنانچہ،

سزا کو انعام میں بدل دیا

حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ ایک شخص نے بارگاہِ اقدس میں حاضر ہو کر عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں ہلاک ہو گیا۔ فرمایا: کس چیز نے تمہیں ہلاکت میں ڈال دیا؟ عرض کی: میں رَمَضَانَ میں اپنی عورت سے صحبت کر بیٹھا۔ فرمایا: کیا غلام آزاد کر سکتے ہو؟ عرض کی: نہیں۔ فرمایا: کیا لگاتار دو (2) مہینے کے روزے رکھ سکتے ہو؟ عرض کی: نہیں۔

1... فیضانِ سنت بحوالہ رَدُّ الْمُحْتَارِ ج 3 ص 388

2... بہارِ شریعت، حصہ پنجم، 1/993 ملقطاً

فرمایا: کیا ساٹھ (60) مسکینوں کو کھانا کھلا سکتے ہو؟ عَرَض کی: نہیں۔ اتنے میں خدمتِ اقدس میں کھجور لائے گئے، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے (اس شخص سے) فرمایا: انہیں خیرات کر دو۔ عَرَض کی: کیا اپنے سے زیادہ کسی محتاج پر خیرات کروں؟ حالانکہ مدینے بھر میں کوئی گھر ہمارے برابر محتاج نہیں۔

فَضَحِكَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ حَتَّى بَدَتْ نَوَاجِذُهُ وَقَالَ اِذْهَبْ فَاطْعِبْهُ اَهْلَكَ لِعِنِّي رَحْمَتِ عَالَمٍ صَلَّى اللَّهُ تَعَالَى عَلَيْهِ وَاٰلِہٖ وَسَلَّم یہ بات سُن کر ہنسے، یہاں تک کہ دندانِ مبارک ظاہر ہوئے اور فرمایا: جاؤ یہ کھجوریں اپنے گھر والوں کو کھلا دو (سمجھو کہ تمہارا سقّارہ ادا ہو گیا)۔⁽¹⁾

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

اعلیٰ حضرت، امامِ اہلسنت مولانا شاہِ امام احمد رضا خان رَحْمَةُ اللہِ تَعَالَى عَلَیْہِ فتاویٰ رَضَوِیَّہ میں اس حدیثِ پاک کو نقل کرنے کے بعد مدینے کے سلطان، رحمتِ عالمیان صَلَّی اللہُ تَعَالَى عَلَیْہِ وَاٰلِہٖ وَسَلَّم کی عظمت و شان بیان کرتے ہوئے فرماتے ہیں: مسلمانو! اُنہا کا ایسا سقّارہ کسی نے بھی نہ سنا ہو گا (کہ روزہ توڑنے پر) سوادو من خرمے، بارگاہِ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم سے عطا ہوتے ہیں کہ خود کھالو، سقّارہ ہو گیا۔ واللہ! یہ مُحَمَّدٌ رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہِ رحمت ہے کہ سزا کو انعام سے بدل دے۔ (مزید فرماتے ہیں کہ) اُن کی ایک نگاہِ کرم کبائر (یعنی کبیرہ گناہوں) کو حَسَنَات (یعنی نیکیوں میں تبدیل) کر دیتی ہے جب تو اَرْحَمُ الرَّاحِمِیْنَ جَلَّ جَلَالُہُ نے گناہگاروں، خطاواروں، تباہ کاروں کو اُن کا دروازہ بتایا کہ:

﴿وَلَوْ اَنْتُمْ اِذْ ظَلَمْتُمْ اَنْفُسَكُمْ جَاْعُوْکَ﴾ (پ ۴، النساء: ۶۴) گناہگار تیرے دربار میں حاضر ہو کر مُعَانِی چاہیں اور تُو شفاعت فرمائے تو خُدا کو توبہ قبول کرنے والا مہربان پائیں۔⁽²⁾

اپنے خُطا واروں کو اپنے ہی دامن میں لو کون کرے یہ بھلا تم پہ کروڑوں دُرود

1... مسلم، کتاب الصیام، باب تغلیظ تحریم الجماع... الخ، ص ۵۶۰، حدیث: ۱۱۱۱

2... فتاویٰ رضویہ، ۳۰/۵۳۱، مُضَامًا وَمُنْقَطًا

آقا کی آمد... مرحبا مصطفیٰ کی آمد... مرحبا مجتبیٰ کی آمد... مرحبا طلحہ کی آمد... مرحبا، اعلیٰ کی آمد... مرحبا بالا کی آمد... مرحبا، مختار کی آمد مرحبا مختار کی آمد مرحبا مختار کی آمد مرحبا
 مرحبا یا مصطفیٰ مرحبا یا مصطفیٰ مرحبا یا مصطفیٰ
 صَلِّ اللَّهُ تَعَالَى عَلَى مُحَمَّدٍ
 صَلِّ اللَّهُ عَلَى الْحَبِيبِ!
 گواہی کے معاملے میں اِخْتِيَارِ مُصْطَفِيٰ

اللہ عَزَّوَجَلَّ نے باہمی لین دین کے معاملات میں دو (2) مردوں کو گواہ بنانے کا حکم دیتے ہوئے پارہ 3 سُورَةُ الْبَقَرَةِ کی آیت نمبر 282 میں ارشاد فرمایا:

وَاسْتَشْهِدُوا شَهِيدَيْنِ مِنْ رَجَالِكُمْ تَزْجِبَهُ كُنْزُ الْاِيْمَانِ: اور دو گواہ کرو اپنے مردوں میں سے۔
 (پ ۳، البقرة: ۲۸۲)

معلوم ہوا کہ کسی بھی معاملے میں تنہا مرد کی گواہی شرعاً قبول نہیں، یہی اللہ عَزَّوَجَلَّ کا حکم ہے جو تمام مسلمانوں کیلئے ہے، مگر حضور عَلَيْهِ السَّلَام نے اپنی مرضی مُبارک سے حضرت سَيِّدُنَا خُزَيْمَةُ رَضِيَ اللَّهُ تَعَالَى عَنْهُ کو اس حکم عام سے بری اور آزاد قرار دیتے ہوئے کسی بھی معاملے میں ان کی تنہا گواہی کو دو مردوں کی گواہی کے برابر کر دیا اور ارشاد فرمایا: مَنْ شَهِدَ لَهُ خُزَيْمَةُ أَوْ شَهِدَ عَلَيْهِ فَهُوَ حَسْبُهُ لِيَعْنِي خُزَيْمَةُ (رضی اللہ تعالیٰ عنہ) کسی کے حق میں گواہی دیں یا کسی کے خلاف گواہی دیں، ان کی تنہا گواہی کافی ہے۔^(۱) (یعنی ان کے گواہی دے دینے کے بعد گواہی کا نصاب پورا کرنے کے لئے کسی دوسرے گواہ کی ضرورت نہیں)۔

صَلِّ اللَّهُ عَلَى الْحَبِيبِ!
 صَلِّ اللَّهُ تَعَالَى عَلَى مُحَمَّدٍ
 عِدَّتِ كَعَلَمِ فِي اِخْتِيَارِ نَبَوِي

اگر کسی عورت کا شوہر مر جائے اور وہ حاملہ نہ ہو تو اُس کی عدت اللہ عَزَّوَجَلَّ نے قرآنِ کریم میں چار (4) ماہ دس (10) دن بیان فرمائی ہے، جیسا کہ پارہ 2 سُورَةُ الْبَقَرَةِ کی آیت نمبر 234 میں ارشاد ہوتا ہے:

وَالَّذِينَ يُتَوَفَّوْنَ مِنْكُمْ وَيَذَرُونَ تَرْجِمْنَهُنَّ كَنزَالِ الْيَمَانِ: اور تم میں جو مریں اور یہاں چھوڑیں
 اَزْوَاجًا يَتَرَبِّصْنَ بِأَنْفُسِهِنَّ أَرْبَعَةَ
 أَشْهُرٍ وَعَشْرًا (پ ۲، البقرة: ۲۳۴)

صدرِ الافاضل حضرت علامہ مولانا سید مفتی محمد نعیم الدین مراد آبادی رَحْمَةُ اللهِ تَعَالَى عَلَيْهِ اس آیت مُبارکہ کی تفسیر بیان کرتے ہوئے فرماتے ہیں کہ حاملہ کی عدت تو وَضْعِ حَمْلٍ ہے (یعنی بچہ جننے ہی عدت ختم ہو جائے گی) جیسا کہ سورہ طلاق میں مذکور ہے، یہاں غیر حاملہ کا بیان ہے، جس کا شوہر مر جائے، اُس کی عدت چار (4) ماہ دس (10) روز ہے۔ اس مدت میں نہ وہ نکاح کرے، نہ اپنا مُسکن (یعنی شوہر کا گھر) چھوڑے، نہ بے عذر تیل لگائے، نہ خوشبو لگائے، نہ سناگ کرے، نہ رنگین اور ریشمی کپڑے پہنے نہ مہندی لگائے، نہ جدید نکاح کی بات چیت کھل کر کرے۔

میٹھے میٹھے اسلامی بھائیو! بیان کردہ آیت اور اُس کی تفسیر کی روشنی میں واضح طور پر معلوم ہوا کہ اگر غیر حاملہ عورت کا شوہر فوت ہو جائے، تو اُس کی عدت چار (4) ماہ دس (10) دن ہے۔ آئیے اب اس معاملے میں بھی سرورِ عالم، نُورِ مُجِیَّبُ صَلَّی اللهُ تَعَالَى عَلَيْهِ وَآلِهِ وَسَلَّمَ کا اختیار ملاحظہ کیجئے کہ

حضرت سَیِّدُنَا اَسْمَاءُ بِنْتُ عُمَیْسٍ رَضِيَ اللهُ تَعَالَى عَنْهَا کے حق میں چار (4) ماہ دس (10) دن کی مدتِ عدت میں کمی فرما کر انہیں صرف تین (3) دن تک سوگ منانے کا حکم ارشاد فرمایا چنانچہ

حضرت سَیِّدُنَا اَسْمَاءُ بِنْتُ عُمَیْسٍ رَضِيَ اللهُ تَعَالَى عَنْهَا فرماتی ہیں کہ جب (میرے شوہر اول) حضرت سَیِّدُنَا جَعْفَرُ كَلْبِيَارٍ رَضِيَ اللهُ تَعَالَى عَنْهُ شہید ہوئے، سرکارِ نامدار، دو عالم کے مالک و مختار صَلَّی اللهُ تَعَالَى عَلَيْهِ وَآلِهِ وَسَلَّمَ نے مجھ سے

فرمایا: تَسَلَّبِي ثَلَاثًا مَّا صَنَعِي مَا شِئْتِ لِي عِنِّي 3 دن سنگار (یعنی زینت) سے الگ رہو پھر جو چاہو کرو۔⁽¹⁾
 اعلیٰ حضرت امام احمد رضا خان رَحْمَةُ اللهِ تَعَالَى عَلَيْهِ نَبِي كَرِيم رُوْفٌ رَّحِيم صَلَّى اللهُ تَعَالَى عَلَيْهِ وَآلِهِ وَسَلَّمَ کے
 اختیارات کے ضمن میں اس حدیثِ پاک کو نقل کرنے کے بعد ارشاد فرماتے ہیں کہ یہاں حضورِ اقدس
 صَلَّى اللهُ تَعَالَى عَلَيْهِ وَآلِهِ وَسَلَّمَ نے اُن کو اس حکمِ عام سے استِثنا (یعنی آزاد) فرمادیا کہ عورت کو شوہر پر چار (4)
 مہینے دس (10) دن سوگ واجب ہے۔⁽²⁾

جو چاہیں گے جسے چاہیں گے یہ اُسے دیں گے
 کریم ہیں یہ خزانے لٹانے آئے ہیں
 انہیں خدا نے کیا اپنے ملک کا مالک
 انہیں کے قبضے میں رب کے خزانے آئے ہیں
 سُنو گے لا نہ زبانِ کریم سے نوری
 یہ فیض و جود کے دریا بہانے آئے ہیں
 صَلُّوْا عَلَيَّ الْحَبِيْبُ! صَلَّ اللهُ تَعَالَى عَلَيَّ مُحَمَّدٍ

ناقابلِ قربانی جانور کے بارے میں اختیارِ مُصْطَفِي

حضرت سَيِّدُنَا بَرَاءُ بْنُ عَازِبٍ رَضِيَ اللهُ تَعَالَى عَنْهُ سے مروی ہے کہ حضرت سَيِّدُنَا أَبُو بَرْدَةَ رَضِيَ اللهُ تَعَالَى
 عَنْهُ نے نمازِ عید سے پہلے ہی قربانی کر لی تو نبی کریم، رُوْفٌ رَّحِيم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ اس
 کے بدلے دوسری قربانی کرو (کہ وہ قربانی نہ ہوئی) تو انہوں نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ
 وَآلِهِ وَسَلَّمَ! اب تو میرے پاس چھ (6) مہینے کا بکری کا بچہ ہے جو کہ ایک سال کی بکری سے بہتر ہے۔ نبی

1... سنن الکبریٰ، کتاب العدد، باب الاحداد، ۷/۲۰، حدیث: ۱۵۵۲۳

2... فتاویٰ رضویہ، ۳۰/۵۲۹

پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اجْعَلْهَا مَكَانَهَا، وَلَنْ تَجْزِيَ عَنْ أَحَدٍ بَعْدَكَ يَعْنِي اُس کی جگہ اسے ذبح کر دو، مگر تمہارے بعد کسی اور کے لئے ایسا کرنا ہرگز کافی نہ ہو گا۔⁽¹⁾

میٹھے میٹھے اسلامی بھائیو! یاد رہے کہ شہر میں قربانی کرنے والے کے لئے ضروری ہے کہ وہ نمازِ عید ادا ہونے کے بعد ہی قربانی کرے جیسا کہ بہارِ شریعت میں ہے کہ شہر میں قربانی کی جائے تو شرط یہ ہے کہ نماز ہو چکے، لہذا نمازِ عید سے پہلے شہر میں قربانی نہیں ہو سکتی۔⁽²⁾ مگر چونکہ حضرت سیدنا ابوبردہ رَضِيَ اللهُ تَعَالَى عَنْهُ نے نمازِ عید سے پہلے ہی قربانی کر لی تھی، اسی لئے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں دوسرے جانور کی قربانی کا حکم ارشاد فرمایا۔ اُن کے پاس چونکہ اب صرف چھ (6) مہینے کا بکری کا بچہ ہی رہ گیا تھا، حالانکہ قربانی کے لئے بکرے، بکری کا ایک سال کا ہونا ضروری ہے، جیسا کہ صدرُ الشریعہ، بدرُ النظریقہ حضرت علامہ مولانا مفتی محمد امجد علی اعظمی رَحِمَهُ اللهُ تَعَالَى عَلَيْهِ فرماتے ہیں: قربانی کے جانور کی عمر یہ ہونی چاہئے، اُونٹ پانچ (5) سال کا، بکری ایک سال کی، اس سے عمر کم ہو تو قربانی جائز نہیں، زیادہ ہو تو جائز بلکہ افضل ہے، ہاں دُنْبہ یا بھیڑ کا چھ (6) ماہ کا بچہ اگر اتنا بڑا ہو کہ دُور سے دیکھنے میں سال بھر کا معلوم ہوتا ہو تو اُس کی قربانی جائز ہے۔⁽³⁾ چونکہ حضرت سیدنا ابوبردہ رَضِيَ اللهُ تَعَالَى عَلَيْهِ وَآلِهِ وَسَلَّمَ نے صرف بکری کا چھ (6) ماہ کا بچہ ہی تھا، جس کی قربانی نہیں ہو سکتی تھی، مگر جب انہوں نے اپنی اس پریشانی کا تذکرہ حضورِ اکرم، نُورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے صرف اُنہی کو چھ (6) ماہ کی بکری کی قربانی کرنے کی اجازت دیتے ہوئے فرمایا کہ تمہارے بعد آئندہ کسی کے لئے چھ (6) ماہ کی بکری کی قربانی کرنا کافی نہ ہو گا۔

1... مسلم، کتاب الاضاحی، باب وقتها، ص ۱۰۸۴، حدیث: ۱۹۶۱

2... بہارِ شریعت، حصہ ۳، ۱۵/۳۳

3... بہارِ شریعت، حصہ ۳، ۱۵/۳۴۰

دو جہاں کے تاجدار، اہلاً و سہلاً مرحبا
 سرورِ با اختیار اہلاً و سہلاً مرحبا
 مالک و مختارِ ما اہلاً و سہلاً مرحبا
 حامی ہر بے نوا اہلاً و سہلاً مرحبا

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

ایک شخص، سرکارِ نامدار، دو عالم کے مالک و مختار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوا اور عرض کی: میں آپ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) پر ایمان لانا چاہتا ہوں، مگر میں شراب نوشی، بدکاری، چوری اور جھوٹ کا عادی ہوں اور لوگ یہ کہتے ہیں کہ آپ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) ان چیزوں کو حرام کہتے ہیں، میں (ایک دم ہی) ان تمام گناہوں کو تو نہیں چھوڑ سکتا، البتہ اگر آپ اس بات پر راضی ہو جائیں کہ میں ان میں سے صرف کسی ایک بُرائی کو ترک کر دوں، تو میں آپ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) پر ایمان لانے کو تیار ہوں۔ سلطانِ دو جہان، رحمتِ عالمیان صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: تم جھوٹ بولنا چھوڑ دو۔ اُس نے اس بات کو قبول کر لیا اور مسلمان ہو گیا، جب وہ پیارے آقا، مکی مدنی مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے پاس سے گیا تو اُس کو شراب پیش کی گئی، اُس نے سوچا کہ اگر میں نے شراب پی لی اور نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے مجھ سے شراب پینے کے مُتَعَلِّق پوچھا اور میں نے جھوٹ بول دیا تو عہد شکنی ہوگی اور اگر میں نے سچ بولا تو آپ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) مجھ پر حد (یعنی شرعی سزا) قائم کر دیں گے، لہذا اُس نے شراب کو ترک کر دیا، پھر اُسے بدکاری کرنے کا موقع میسر آیا تو اُس کے دل میں پھر یہی خیال آیا، لہذا اُس نے اس گناہ کو بھی ترک کر دیا اسی طرح چوری کا معاملہ ہوا، پھر وہ رسولِ اکرم، نُورِ مجتہم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوا اور عرض کرنے لگا: یا رَسُوْلَ اللّٰهِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم! آپ نے بہت اچھا کیا کہ مجھے جھوٹ

بولنے سے روک دیا اور اس نے مجھ پر تمام گناہوں کی دروازے بند کر دیئے، اس کے بعد وہ شخص تمام گناہوں سے تائب ہو گیا۔⁽¹⁾

میٹھے میٹھے اسلامی بھائیو! اختیاراتِ مُصْطَفَی کے بارے میں بیان کئے گئے ان تمام واقعات سے بخوبی اندازہ لگایا جاسکتا ہے کہ اللہ عَزَّوَجَلَّ نے اپنے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کو کیسا عظیم الشان مقام عطا فرمایا ہے کہ شریعت کے احکام کو مقرر کرنے کے بعد ان احکامات کے مکمل اختیارات، نبیوں کے تاجور، اَفْضَلُ الْبَشَرِ صَلَّی اللہُ تَعَالَى عَلَیْہِ وَاٰلِہٖ وَسَلَّم کو سونپ دیئے جیسا کہ مُحَقِّق عَلَی الْاِطْلَاق حضرت سیدنا شیخ عبدالحق مُحَرِّث دہلوی رَحْمَۃُ اللہِ تَعَالَى عَلَیْہِ فرماتے ہیں: صحیح اور مختار مذہب یہی ہے کہ احکام، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے سپرد ہیں، جس پر جو چاہیں حکم کریں، ایک کام ایک پر حرام کرتے ہیں اور دوسرے پر مُباح (یعنی جائز۔ مزید فرماتے ہیں کہ) حق تعالیٰ نے شریعت مقرر کر کے ساری کی ساری، اپنے رسول و محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کے حوالے کر دی (کہ اس میں جس طرح چاہیں تبدیلی و اضافہ فرمائیں)⁽²⁾ لہذا ہمیں چاہئے کہ رسول اکرم، نُورِ مَجْمَم صَلَّی اللہُ تَعَالَى عَلَیْہِ وَاٰلِہٖ وَسَلَّم کے دیگر فضائل و کمالات پر کامل یقین و ایمان رکھنے کے ساتھ ساتھ، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اختیارات پر بھی ایمان لائیں نیز اس قسم کے خیالات کو اپنے ذہنوں میں ہرگز جگہ نہ دیں کہ جس چیز کو قرآن کریم میں حلال بیان کیا گیا ہے صرف وہی حلال اور جس چیز کو قرآن کریم میں حرام بیان کیا گیا، صرف وہی حرام ہے بلکہ یہ ایمان ہونا چاہئے کہ نبیوں کے سردار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم کے فرامین و احادیث بھی کسی چیز کو حلال و حرام قرار دینے میں قرآن کریم ہی کی طرح دلیل و حجت ہیں جیسا کہ خود نبی کریم، رُوْفٌ رَّحِیْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے اختیارات پر اعتراضات کرنے والے

۱... تفسیر کبیر، پ ۱۱، التوبۃ، تحت الآیۃ: ۱۱۹، ۱۶۷/۱-۱۶۸

۲... مدارج النبوة، ۲/۸۳

بد نصیبوں کو تنبیہ کرتے ہوئے ارشاد فرمایا: ممکن ہے کہ کوئی شخص اپنے تخت پر ٹیک لگا کر بیٹھے اور میری احادیث میں سے کوئی حدیث بیان کرنے کے بعد (لوگوں کے عقائد خراب کرتے ہوئے) یہ کہے کہ ہمارے تمہارے درمیان اللہ عَزَّوَجَلَّ کی کتاب قرآن موجود ہے، ہمیں اس میں جو چیز حلال ملے گی، صرف اسی کو حلال اور اس میں جو چیز حرام ملے گی، صرف اسی کو حرام جانیں گے۔ (پھر فرمایا) اَلَا وَاِنَّ مَا حَرَّمَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ وَمَثَل مَا حَرَّمَ اللّٰهُ خَيْرٌ دَارًا! جس چیز کو اللہ عَزَّوَجَلَّ کا رسول حرام کر دے وہ بھی اللہ عَزَّوَجَلَّ کی طرف سے حرام کردہ کی طرح حرام ہے۔⁽¹⁾

آج از پئے ولادت جی ہاں ملے گی جنت
مُخْتَارِ خُلْدِ وِ كُوْثَرِ تَشْرِيفِ لَا رَهْ هِيْنَ
صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

یاد رہے! کہ اللہ تَبَارَكَ وَتَعَالٰى نے دُنیا میں کم و بیش ایک لاکھ چوبیس ہزار (1,24,000) پیغمبر بھیجے اور انہیں طرح طرح کے معجزات اور بے مثال اختیارات سے مُشْرِف فرمایا مثلاً حضرت سَيِّدُنَا عِيسٰى رُوْحِ اللّٰهِ عَلٰى بَنِيْنَآوَعَلَيْهِ الصَّلٰوةُ وَالسَّلَامُ کو مُرْدے زندہ کرنے، کوڑھ اور برص کی بیماری دُور کرنے کے اختیارات و معجزات عطا فرمائے، حضرت سَيِّدُنَا سَلِيْمَانَ عَلَيْهِ السَّلَامُ کو جِنُّوں اور ہواؤں پر حکومت کرنے اور تین (3) میل سے چوٹی کی آواز سننے وغیرہ جیسے اختیارات عطا فرمائے اور جب اللہ عَزَّوَجَلَّ نے شاہِ بنی آدم، شافعِ اُمَمِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ کو رسول بنا کر بھیجا تو چونکہ آپ اولین و آخرین کے سردار بنائے گئے ہیں، لہذا اللہ تعالیٰ نے آپ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ کو پچھلے انبیا و رُسُل عَلَيْهِمُ الصَّلَاةُ وَالسَّلَامُ سے بڑھ کر فضائل و کمالات و اختیارات کا مالک بنایا، حتیٰ کہ آپ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ کو چاند سورج پر بھی اختیار عطا فرمایا۔
- چُنَانِجِہ -

نور کا کھلونا

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُهُمُ الْعَالِیَہ اپنے رسالے ”نور کا کھلونا“ کے صفحہ نمبر 6 پر لکھتے ہیں کہ

حضرت سیدنا عباس رَضِيَ اللهُ تَعَالَى عَنْهُ سے روایت ہے کہ آپ رَضِيَ اللهُ تَعَالَى عَنْهُ نے رسولِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی نُبُوت کی نشانیوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دین میں داخل ہونے کی دعوت دی تھی، میں نے دیکھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ (بچپن میں) گہوارے (یعنی جھولے) میں چاند سے باتیں کرتے اور اپنی اُنکلی سے اُس کی جانب اشارہ کرتے تو جس طرف آپ صَلَّى اللهُ تَعَالَى عَلَيْهِ وَآلِهِ وَسَلَّمَ اشارہ فرماتے، چاند اُس جانب جھک جاتا۔ حُضُور پُر نور، شافعِ یومِ النُّشُور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں چاند سے باتیں کرتا تھا اور چاند مجھ سے باتیں کرتا تھا، وہ مجھے رونے سے بہلاتا تھا اور جب چاند عرشِ الہی کے نیچے سجدہ کرتا تو اُس وقت میں اُس کی تَسْبِیح کرنے کی آواز سناتا تھا۔

چاند جھک جاتا جدھر اُنکلی اُٹھتے مہد میں
کیا ہی چلتا تھا اشاروں پر کھلونا نور کا
تیرے ہی ماتھے رہا اے جان سہرا نور کا
بخت جاگا نور کا چمکا ستارا نور کا
میں گدا تو بادشاہ بھر دے پیالہ نور کا
نور دِن دونا ترا دے ڈال صدقہ نور کا

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

دو باسورج پلٹ آیا

خیبر کے قریب مقام صہبا میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ نمازِ عصر پڑھ کر حضرت سیدنا علی رَضِيَ اللهُ تَعَالَى عَنْهُ کی گود میں اپنا سر اُڈس رکھ کر سو گئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر وحی نازل

ہونے لگی۔ حضرت سیدنا علی رَضِيَ اللهُ تَعَالَى عَنْهُ سرِ اَقْدَس کو اپنی آغوش میں لئے بیٹھے رہے۔ یہاں تک کہ سورج غروب ہو گیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ معلوم ہوا کہ حضرت سیدنا علی رَضِيَ اللهُ تَعَالَى عَنْهُ کی نمازِ عصر قضا ہو گئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ دُعا فرمائی کہ يَا اللهُ عَزَّوَجَلَّ! اَيْقِنَا عَلِي تِيرِي اور تیرے رسول کی اطاعت میں تھے، لہذا تُو سَورج کو واپس لوٹا دے تاکہ علی نمازِ عصر ادا کر لیں۔ حضرت سیدتنا اَسْمَاء بنتِ نُعْمَانَ رَضِيَ اللهُ تَعَالَى عَنْهَا فرماتی ہیں کہ میں نے اپنی آنکھوں سے دیکھا کہ دُوبا ہوا سورج پلٹ آیا اور پہاڑوں کی چوٹیوں پر اور زمین کے اوپر ہر طرف دُھوپ پھیل گئی۔⁽¹⁾

زمین و زمان تمہارے لئے مکین و مکان تمہارے لئے چُنین و چُنان تمہارے لئے بنے دو جہاں تمہارے لئے اشارے سے چاند چیر دیا چھپے ہوئے خُور کو پھیر لیا گئے ہوئے دن کو عصر کیا یہ تاب تو اس تمہارے لئے

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

کتاب ”سیرتِ مصطفیٰ“ کا تعارف

میٹھے میٹھے اسلامی بھائیو! سرکارِ نامدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کے فضائل و کمالات اور اختیارات کے بارے میں مزید معلومات کے لئے دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”سیرتِ مصطفیٰ“ کا مطالعہ نہایت مفید ہے۔ اَلْحَمْدُ لِلّٰہِ عَزَّوَجَلَّ اس کتاب میں اعلانِ نبوت اور ہجرت سے پہلے اور بعد کے واقعات، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات، خاندانی حالات اور غزوات کے واقعات کے علاوہ جمادات، نباتات، حیوانات اور جنات وغیرہ سے متعلق معجزات کو بھی نہایت عمدہ انداز میں بیان کیا گیا ہے، لہذا آج ہی اس کتاب کو مکتبۃ المدینہ کے بستے سے ہَدِيَّةً طَلَب فرما کر خود بھی اس کا مطالعہ فرمائیے اور دوسرے اسلامی بھائیوں کو بھی اس کی ترغیب دلائیے۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی

پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

مجلسِ مدرسۃ المدینہ آن لائن

میٹھے میٹھے اسلامی بھائیو! دعوتِ اسلامی کے مدنی ماحول میں ایسی ہی پیاری پیاری باتیں بتائی جاتی اور بکثرت سننیں سیکھی اور سکھائی جاتی ہیں، لہذا ہم بھی نیکیاں کرنے، گناہوں سے بچنے، علمِ دین میں اضافہ کرنے اور عشقِ رسول بڑھانے کیلئے دعوتِ اسلامی کے مدنی ماحول سے وابستہ رہیں، اَلْحَمْدُ لِلّٰہ عَزَّوَجَلَّ دعوتِ اسلامی کم و بیش 97 شعبہ جات میں نیکی کی دعوت عام کرنے میں مصروف ہے، جن میں سے ایک شعبہ مدرسۃ المدینہ آن لائن بھی ہے۔ شَوَّالُ الْمُکَرَّمِ ۱۴۳۲ھ بمطابق ستمبر 2011ء میں مجلسِ مدرسۃ المدینہ آن لائن کا قیام عمل میں لایا گیا۔ اس شعبے کے تحت انٹرنیٹ کے ذریعے کئی ممالک کے مسلمانوں کو نہ صرف دُرست بخارج کے ساتھ قرآنِ پاک کی مُفت تعلیم دی جاتی ہے بلکہ بنیادی اسلامی تعلیمات مثلاً وُضُو، غُسل، تَیْبَتُم، اَذَان، نماز، زکوٰۃ، روزہ اور حج وغیرہ کے مسائل بھی سکھائے جاتے ہیں، جبکہ باقاعدہ آن لائن درسِ نظامی کروانا بھی ہدف میں شامل ہے۔ دعوتِ اسلامی کی ویب سائٹ (www.dawateislami.net) پر اس شعبے کی تفصیلی معلومات اور داخلہ فارم (Admission Form) بھی موجود ہے، لہذا مدرسۃ المدینہ آن لائن میں داخلے کے خواہشمند اسلامی بھائی دعوتِ اسلامی کی اس ویب سائٹ کا ضرور وزٹ (Visit) فرمائیں، مگر یاد رہے کہ فی الحال مدرسۃ المدینہ آن لائن کی سہولت صرف بیرون ملک مُنقِم اسلامی بھائیوں کے لئے ہے۔

اللہ کرم ایسا کرے تجھ پہ جہاں میں اے دعوتِ اسلامی تیری دُھوم مچی ہو

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بیان کا خلاصہ

میٹھے میٹھے اسلامی بھائیو! آج کے بیان میں ہم نے پیارے آقا، مکی مدنی مُصطفیٰ صَلَّى اللهُ تَعَالَى

عَلَيْهِ وَآلِهِ وَسَلَّمَ کے کمالات و اختیارات کے بارے میں سنا کہ

❖ روزِ قیامت اللہ عَزَّوَجَلَّ اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو شفاعتِ کبریٰ کا اختیار عطا فرمائے گا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے ہر اُس اُمتی کو جہنم سے نکال لائیں گے کہ جس کے دل میں ذرہ برابر بھی ایمان ہو گا۔ یاد رہے! یہ تو قیامت کے دن کا اختیار ہے، دُنیا میں بھی لوگوں کے ذاتی معاملات اور حلال و حرام کے شرعی احکامات میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو کامل اختیار عطا فرما کر قرآنِ کریم میں ارشاد فرما دیا گیا کہ جو کچھ تمہیں رسول عطا فرمائیں، وہ لو اور جس سے منع فرمائیں باز رہو، معلوم ہوا کہ حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ، اللہ عَزَّوَجَلَّ کے نائبِ مُنظَّل ہیں۔

❖ تمام جہان حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیار میں کر دیا گیا، جو چاہیں کریں، جسے جو چاہیں حکم دیں، یہی وجہ ہے کہ حَرَمِ مکہ میں درخت و گھاس وغیرہ کاٹنے کے حرام ہونے کے باوجود لوگوں کی ضرورت کی وجہ سے اذخرِ گھاس کاٹنا حلال فرما دیا۔

❖ سب کے لئے 5 وقت کی نماز فرض ہونے کے باوجود ایک شخص پر اُس کی عرض قبول کرتے ہوئے 3 نمازیں معاف فرمادیں۔

❖ حج کا حکم بیان کرنے کے بعد جب ہر سال حج کے فرض ہونے کے بارے میں پوچھا گیا تو خاموشی اختیار فرما کر زندگی بھر میں ایک ہی بار حج کو فرض رکھا اور فرما دیا کہ اگر میں کہہ دیتا کہ ہاں ہر سال فرض ہے تو، ہر سال حج کرنا فرض ہو جاتا۔

❖ اُمت کی دُشواری کا خیال فرماتے ہوئے مسواک کو صرف سُنَّت ہی رکھا، وُضُو میں واجب

قرآنہ دیا۔

❖ نمازِ عشاء کے وقت میں بھی اُمت کی آسانی کو پیش نظر رکھتے ہوئے، آدھی رات یا تہائی رات میں نمازِ عشاء پڑھنا واجب نہ فرمایا۔

❖ ایسی غیر حاملہ عورت جس کا شوہر فوت ہو جائے، اُسے بحکم قرآنی چار (4) ماہ دس (10) دن عِدَّت میں رہنا واجب ہے، مگر حضرت سَیِّدُنَا اَسْمَاءُ بِنْتُ عَمِيَسٍ رَضِيَ اللهُ تَعَالَى عَنْهَا کے حق میں حضورِ پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے اس طویل عِدَّت کو تین (3) دن سے تبدیل فرمادیا۔

❖ ایک سال سے کم عمر کی بکری کی قربانی جائز نہیں، مگر حضرت سَیِّدُنَا بُرْدَةُ رَضِيَ اللهُ تَعَالَى عَنْهُ کو چھ (6) ماہ کی بکری کی قربانی کی اجازت عطا فرماتے ہوئے ارشاد فرمایا کہ تمہارے بعد کسی کے لئے ایسا کرنا جائز نہ ہوگا۔

بہر حال اختیاراتِ مُصْطَفَى سے مُتَعَلِّقِ اس طرح کے بہت سے واقعات ہیں، جن سے پیارے آقا، مکی مدنی مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و عظمت اور محبت و عقیدت دلوں میں مزید بُلُجْتِے ہونے کے ساتھ ساتھ یہ بات بھی واضح ہو جاتی ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہماری طرح مَعَاذَ اللهُ کوئی عام بَشَر نہیں بلکہ اللهُ عَزَّ وَجَلَّ نے ساری کائنات میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو سب سے بلند مقام عطا فرمایا ہے۔ اللهُ عَزَّ وَجَلَّ ہمیں سچا عاشق رسول بنائے اور عاشقانِ رسول کی صحبت اپنانے کی توفیق عطا فرمائے۔ اِمِيْنُ بِجَاہِ النَّبِيِّ الْاَمِيْنُ صَلَّى اللهُ تَعَالَى عَلَيْهِ وَآلِهِ وَسَلَّمَ

میٹھے میٹھے اسلامی بھائیو! آئیے! میلادِ مُصْطَفَى کی کچھ حَسِيْن گھڑیوں کا ذکر سنئے ہیں، کہ جب

میرے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی دُنیا میں تشریف آوری ہوئی، تاریخ کیا تھی؟ دن کیا تھا؟ کیا حالات تھے؟ آئیے سنئے، ایمان تازہ کیجئے۔

ماہِ ربیع الاول کی 12 تاریخ اور دنِ دو شنبہ یعنی پیر ہے، حضرت سیدنا عبدالمطلب رَضِيَ اللهُ تَعَالَى عَنْهُ، پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کے پیارے دادا جان حرم شریف میں آگئے ہیں، حضرت آمنہ رَضِيَ اللهُ تَعَالَى عَنْهَا گھر میں اکیلی ہیں، کیونکہ ساس اور شوہر کا سایہ پہلے ہی اٹھ چکا تھا، سُسر طوافِ خانہ کعبہ میں مشغول ہیں، خیال کیا کہ کاش! اس وقت خاندانِ عبدمناف کی کچھ عورتیں میرے پاس ہوتیں، اچانک کیا دیکھتی ہیں نہایت حسینہ و جمیلہ عورتوں سے گھر بھر گیا۔ آپ رَضِيَ اللهُ تَعَالَى عَنْهَا نے اُن سے اس استفسار فرمایا ”بیبیو تم کون ہو؟ کہاں سے آئی ہو؟ اور کیوں آئی ہو؟“ اُن میں سے ایک بولیں، ”میں البشر تمام انسانوں کی ماں زوجہ آدم، حوا ہوں“ رَضِيَ اللهُ تَعَالَى عَنْهَا، دوسری بولیں، ”میں فرعون کی بیوی آسیہ ہوں“ رَضِيَ اللهُ تَعَالَى عَنْهَا، تیسری بولیں، ”میں عیسیٰ روح اللہ عَلَيَّهَا وَالصَّلَاةُ وَالسَّلَامُ کی والدہ مریم ہوں رَضِيَ اللهُ تَعَالَى عَنْهَا اور باقی تمام عورتیں جنت کی حوریں ہیں، آج کونین کے دولہا، عالمین کے داتا، فقیروں کے بجا و ماویٰ محمد رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی آمد آمد ہے، ان کے استقبال اور آپ کی خدمت کے لیے ہم آئی ہیں۔ اے آمنہ رَضِيَ اللهُ تَعَالَى عَنْهَا! دروازے کے باہر نظر ڈالو چاروں طرف تاحد نظر فرشتوں کے میلے لگے ہوئے ہیں، گھر میں حوریں درپہ ملک ہیں، جن کی قطاریں تابہ فلک ہیں“۔ حاضرین میں کچھ اس طرح چرچے ہو رہے ہیں

آئی نِدا کہ آمنہ جاگے تیرے نصیب آئیں گے تیری گودی میں اللہ کے حبیب کہا حوروں نے یہ محبوبِ ربِّ العالمین ہوں گے فرشتوں نے کہا سرکارِ ختم المرسلین ہوں گے زمیں بولی کہ یہ اسرارِ قدرت کے امیں ہوں گے فلک بولا کہ ان کے بعد پیمبر نہیں ہوں گے پیارے نبی، میٹھے نبی، اچھے نبی، سچے نبی، آمنہ کے آنکھوں کے تارے نبی، دائی حلیمہ کے ڈلارے نبی، بے سہاروں کے سہارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ خنتہ شدہ، ناف بریدہ، سُرگیں

آنکھوں کے ساتھ تشریف لائے۔ ہر قسم کی آلائش سے پاک بلکہ آلائشوں سے پاک کرنے کے لیے تشریف لائے۔ غیب سے آواز آنے لگی ربِّ کعبہ (عزوجل) کی قسم! کعبہ کو عزت مل گئی۔ ہوشیار ہو جاؤ کہ کعبہ کو ان کا قبلہ و مسکن ٹھہرا دیا گیا۔

محبوبِ ربِّ العزت، مصطفیٰ جانِ رحمت، تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے دُنیا میں تشریف لاتے ہی ربِّ عَزَّوَجَلَّ کی بارگاہ میں سجدہ کیا۔ مبارک اُنگلیاں آسمان کی طرف اُٹھی ہوئی تھیں۔ جنتی پھولوں سے بڑھ کر حسین ہونٹ حرکت کر رہے تھے اور آواز آرہی تھی، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، وِلادَتِ مُصْطَفٰى صَلَّى اللهُ تَعَالَى عَلَيْهِ وَآلِهِ وَسَلَّمَ کے موقع پر 3 جھنڈے نصب کیے گئے، ایک مشرق میں، ایک مغرب میں اور ایک خانہ کعبہ کی چھت پر۔

حضرت سیدتنا آمنہ رَضِيَ اللهُ تَعَالَى عَنْهَا فرماتی ہیں، وِلادَتِ مُصْطَفٰى صَلَّى اللهُ تَعَالَى عَلَيْهِ وَآلِهِ وَسَلَّمَ کے وقت ایسا نور چمکا کہ مشارق و مغارب روشن ہو گئے اور میں نے مکے سے شام کے محلات واضح طور پر دیکھ لیے۔

آمنہ تجھ کو مبارک شاہ کا میلاد ہو
تیرا آنگن نور، تیرا گھر کا گھر سب نور ہے
اس طرف جو نور ہے تو اُس طرف بھی نور ہے
ذَرَّه ذَرَّه سب جہاں کا نُور سے معمور ہے

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

میٹھے میٹھے اسلامی بھائیو! اللہ عَزَّوَجَلَّ کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ نے دُنیا میں تشریف لاتے ہی سجدہ فرمایا، کاش! اُس سجدے کے صدقے میں ہمیں سجدوں کی توفیق نصیب ہو جائے اور ہم پانچوں نمازیں مسجد میں تکبیرِ اولیٰ کے ساتھ صفِ اوّل میں پڑھنے کے عادی بن جائیں۔ یاد رکھیے! ہر

مسلمان مرد و عورت پر پانچ وقت کی نماز فرض ہے۔ نماز کی فرضیت کا انکار کرنے والا کافر ہے، چاہے اُس کا نام اور دیگر کام مسلمانوں والے ہوں۔ جو بد نصیب ایک وقت کی نماز بھی جان بوجھ کر قضاء کر دیتا ہے اُس کا نام جہنم کے دروازے پر لکھ دیا جاتا ہے۔

اللَّهُ عَزَّ وَجَلَّ کے محبوب عَلَيْهِ الصَّلَاةُ السَّلَام کی آمد کی خوشی میں جبریل امین عَلَيْهِ الصَّلَاةُ السَّلَام نے کعبے کی چھت پر جھنڈا نصب کیا۔

رُوحِ الْاٰمِیْنِ نَے گَاڑا کَعْبَے کِی چھت پَہ جھنڈا
تَاعَرَشِ اُڑا پَہرِیْرَا صَبْحِ شَبِّ وِلَادَتِ

اِنْ شَاءَ اللَّهُ عَزَّ وَجَلَّ ! ہم بھی اپنے ہاتھوں میں اور اپنی سواریوں پر فیضانِ گنبدِ خضریٰ اور فیضانِ گنبدِ غوث و رضا سے مالا مال مدنی پرچم اٹھائے جلوسِ میلاد میں شرکت کریں گے۔ زور سے کہیے اِنْ شَاءَ اللَّهُ عَزَّ وَجَلَّ اور اِنْ شَاءَ اللَّهُ عَزَّ وَجَلَّ 12 ربیع الاول یعنی آج کا روزہ بھی رکھیں گے کہ ہمارے آقا صَلَّى اللهُ تَعَالَى عَلَيْهِ وَاٰلِهٖ وَسَلَّمَ ہر پیر کو روزہ رکھا کرتے تھے اور جب بارگاہِ رسالت صَلَّى اللهُ تَعَالَى عَلَيْهِ وَاٰلِهٖ وَسَلَّمَ میں پیر کے روزے کے بارے میں پوچھا گیا تو ارشاد فرمایا ”اسی دن میری ولادت ہوئی اور اسی دن مجھ پر پہلی وحی نازل ہوئی“۔ تو اِنْ شَاءَ اللَّهُ عَزَّ وَجَلَّ ہم بھی یعنی آج روزہ رکھیں گے۔ ہاتھ اٹھا کر زور سے کہیے اِنْ شَاءَ اللَّهُ عَزَّ وَجَلَّ۔

بارہویں تاریخ

بیٹھے بیٹھے اسلامی بھائیو! آج بارہویں شب ہے اور 12 کے عدد سے ہم کو پیار ہے۔ اعلیٰ حضرت رَحْمَةُ اللهِ تَعَالَى عَلَيْهِ کے بھائی جان، مولانا حسن رضا خان عَلَيْهِ رَحْمَةُ اللهِ تَعَالَى عَلَيْهِ اپنے نعتیہ دیوان ذوقِ نعت میں فرماتے ہیں۔

سحابِ رحمتِ باری ہے بارہویں تاریخ
 کرم کا چشمہ جاری ہے بارہویں تاریخ
 ہمیں تو جان سے پیاری ہے بارہویں تاریخ
 عدو کے دل کو کٹاری ہے بارہویں تاریخ
 ہزار عید ہوں ایک ایک لمحہ پر قرباں
 خوشی دلوں پہ وہ طاری ہے بارہویں تاریخ
 تمام ہو گئی میلادِ انبیاء کی خوشی
 ہمیشہ اب تیری باری ہے بارہویں تاریخ
 خدا کے فضل سے ایمان میں ہیں ہم پورے
 کہ اپنی روح میں ساری ہے بارہویں تاریخ
 ہمیشہ تُو نے غلاموں کے دل کیے ٹھنڈے
 جلے جو تجھ سے وہ ناری ہے بارہویں تاریخ
 حسنِ ولادتِ سرکار سے ہوا روشن
 میرے خدا کو بھی پیاری ہے بارہویں تاریخ
صَلُّوْا عَلَی الْحَبِیْب! صَلِّی اللہُ تَعَالٰی عَلٰی مُحَمَّدٍ

اسی بارہویں تاریخ کی پیاری پیاری نسبت سے دعوتِ اسلامی کے بارہ بارہ ہفتہ وار اجتماعات میں اوّل
 تا آخر یعنی تلاوت، نعت، بیان، ذکر، دعا، راتِ اعتکاف، بعدِ فجرِ مدنی حلقہ اور اشراقِ چاشت تک

شرکت اور اپنے ساتھ انفرادی کوشش کر کے دو اسلامی بھائی ساتھ لانے کی نیت کیجئے۔ اس ارادے سے ہاتھ اٹھا کر زور سے کہیے إِنَّ شَاءَ اللَّهُ عَزَّوَجَلَّ

میٹھے میٹھے اسلامی بھائیو! پیارے آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ کی ولادتِ باسعادت کی خوشی میں ربیع الاول میں بلکہ ہو سکے تو ہاتھوں ہاتھ دعوتِ اسلامی کے 3 دن کے مدنی قافلے میں سفر کی سعادت حاصل کر لیجئے۔

میٹھے میٹھے اسلامی بھائیو! آپ بھی دعوتِ اسلامی کے اس پیارے پیارے مدنی ماحول سے وابستہ ہو جائیے، آج کی اس مبارک رات کی عظیم ساعتوں میں عاشقانِ رسول کی صحبت حاصل کرتے ہوئے نیک اعمال کی اچھی اچھی نیتیں کر لیجئے، فرضِ علوم سیکھئے، روزِ فکرِ مدینہ کرنے اور مدنی قافلوں میں سفر کرنے کی نیتیں کر لیجئے۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تری سنت کا مدینہ بنے آقا جنت میں پڑوسی مجھے تم اپنا بنانا

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّد

ناخن کاٹنے کی سنتیں اور آداب

آئیے! شیخِ طریقت، امیرِ اہلسنت دَامَتْ بَرَكَاتُهُمُ الْعَالِيَةِ کے رسالے ”101 مدنی پھول“ سے ناخن کاٹنے

کی سنتیں اور آداب سنتے ہیں۔ ﴿جُمُعہ کے دن ناخن کاٹنا مستحب ہے۔ ہاں! اگر زیادہ بڑھ گئے ہوں تو جُمُعہ کا انتظار نہ کیجئے۔﴾⁽¹⁾ صدر الشریعہ، بدر النظر بقیۃ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: منقول ہے کہ جو جُمُعہ کے روز ناخن ترشوائے (کاٹے) اللہ تعالیٰ اُس کو دوسرے جُمُعے تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جُمُعہ کے دن ناخن ترشوائے (کاٹے) تو رَحْمَتِ آسَمٰی اور گناہ جائیں گے۔⁽²⁾ ﴿ہاتھوں کے ناخن کاٹنے کے منقول طریقے کا خلاصہ پیش خدمت ہے: پہلے سیدھے ہاتھ کی شہادت کی انگلی سے شروع کر کے ترتیب وار چھنگلیا (یعنی چھوٹی انگلی) سمیت ناخن کاٹے جائیں مگر انگوٹھا چھوڑ دیجئے۔ اب اُلٹے ہاتھ کی چھنگلیا (یعنی چھوٹی انگلی) سے شروع کر کے ترتیب وار انگوٹھے سمیت ناخن کاٹ لیجئے۔ اب آخر میں سیدھے ہاتھ کے انگوٹھے کا ناخن کاٹا جائے۔﴾⁽³⁾ پاؤں کے ناخن کاٹنے کی کوئی ترتیب منقول نہیں، بہتر یہ ہے کہ سیدھے پاؤں کی چھنگلیا (یعنی چھوٹی انگلی) سے شروع کر کے ترتیب وار انگوٹھے سمیت ناخن کاٹ لیجئے پھر اُلٹے پاؤں کے انگوٹھے سے شروع کر کے چھنگلیا سمیت ناخن کاٹ لیجئے۔⁽⁴⁾ ﴿جنابت کی حالت (یعنی غسل فرض ہونے کی صورت) میں ناخن کاٹنا مکروہ ہے۔﴾⁽⁵⁾ بدھ کے دن ناخن نہیں کاٹنے چاہئیں کہ برص یعنی کوڑھ ہو جانے کا اندیشہ ہے البتہ اگر اُنتالیس (39) دن سے نہیں کاٹے تھے، آج بدھ کو چالیسواں دن ہے اگر آج نہیں کاٹا تو چالیس (40) دن سے زائد ہو جائیں گے تو اس پر واجب ہو گا کہ آج ہی کے دن کاٹے اس لئے کہ چالیس (40) دن سے زائد ناخن رکھنا ناجائز و مکروہ تحریمی ہے۔ (تفصیلی معلومات کے لئے فتاویٰ رضویہ جلد 22 صفحہ 574 تا 685 کا مطالعہ کیجئے)

1... دُرِّ مُخْتَار، ۶۶۸/۹

2... دُرِّ مُخْتَار، رَدُّ الْمُخْتَار، ۶۶۸/۹، بہارِ شریعت حصہ ۱۶، ۲۲۵، ۲۲۶

3... دُرِّ مُخْتَار، ۶۷۰/۹، اِحْيَاءُ الْعُلُومِ، ۱۹۳/۱

4... دُرِّ مُخْتَار، ۶۷۰/۹، اِحْيَاءُ الْعُلُومِ، ۱۹۳/۱

5... عالمگیری، ۳۵۸/۵

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

طرح طرح کی ہزاروں سُنَّتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ 16 (312 صفحات) نیز 120 صفحات پر مشتمل کتاب ”سُنَّتیں اور آداب“ ہدیّۃً طَلَب کیجئے اور بغور اس کا مطالعہ فرمائیے۔ سُنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنّتوں بھر اسفَر بھی ہے۔

مجھ کو جذبہ دے سفر کرتا رہوں پروردگار سُنّتوں کی تربیت کے قافلے میں بار بار

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ